

## فٹ ویئر ڈیزائن اینڈ ڈیولپمنٹ انسٹی ٹیوٹ 2017 کا نفاذ

Posted On: 16 OCT 2017 7:09PM by PIB Delhi

نئی دہلی، 16 اکتوبر: ایف ڈی ڈی اینڈ ڈیولپمنٹ انسٹی ٹیوٹ (ایف ڈی ڈی آئی) کو حکومت ہند کی کامرس اور صنعت کی وزارت کے تحت قومی اہمیت کا انسٹی ٹیوٹ قرار دیا گیا ہے۔ ایف ڈی ڈی آئی بل کو پارلیمنٹ نے جولائی 2017ء کی منظوری دی تھی۔ ایف ڈی ڈی آئی ایکٹ 2017 کے ضابطے آج سے نافذ ہو گئے ہیں، کیونکہ اس کا نوٹیفکیشن حکومت ہند کے گزٹ میں 5 اکتوبر 2017ء کو جاری کیا گیا تھا۔

کامرس اور صنعت کے وزیر مملکت جناب سی آر چودھری نے کہا ہے کہ ڈگری جاری کرنے کے معاملے کو حل کرنے کا حکومت کا عہد ایف ڈی ڈی آئی کو قومی اہمیت کے حامل ادارے کی حیثیت دینے کے ساتھ پورا ہو گیا ہے۔ اس کے ساتھ ہی حکومت نے ایف ڈی ڈی آئی کو اہم درجے پر فروغ دینے کو بھی یقینی بنایا ہے تاکہ یہ ادارہ ملک میں جوتوں کی صنعت/سیکٹر کو مؤثر طور پر خدمات فراہم کر سکے۔

ملک کے نوجوانوں کو باختیار بنانے اور انہیں وزیراعظم کے ہنرمندی کے فروغ کے مشن اور میک ان انڈیا پھل کے ساتھ آگے بڑھنے میں مدد دینے کی خاطر کامرس اور صنعت کی وزارت نے ایف ڈی ڈی آئی، آئی این آئی بل پارلیمنٹ میں پیش کیا تھا۔ ایف ڈی ڈی آئی کے آئی این آئی (قومی اہمیت کے حامل ادارے) بننے کے بعد اب اسے صنعت کی ضروریات کے پیش نظر خود اپنے کورس تیار کرنے اور طلباء کو اسناد ایوارڈ کرنے کی پوری آزادی حاصل ہوگی۔ ایف ڈی ڈی آئی اور خود آزادانہ طور پر اپنے کورس شروع کر سکتا ہے، جس میں گریجویٹ، پوسٹ گریجویٹ کی ڈگری، ڈاکٹر اور ڈاکٹریٹ کے بعد کے کورس اور فٹ ویئر اور چمڑے کی مصنوعات کے ڈیزائن اور ترقی اور اس سے متعلق شعبوں میں تحقیق کے کورس شامل ہیں۔

فی الحال ایف ڈی ڈی آئی پورے بھارت میں موجود اپنے آٹھ کیمپس میں تقریباً ڈھائی ہزار طلبہ کو فٹ ویئر، چمڑے کی مصنوعات، خردہ اور مینجمنٹ کے گریجویٹ اور پوسٹ گریجویٹ کے کورس فراہم کر رہا ہے۔ ایف ڈی ڈی آئی ایکٹ 2017ء کی منظوری کے بعد قومی اہمیت کے حامل ادارے کے طور پر اب ایف ڈی ڈی آئی کی حیثیت میں اضافہ ہو گیا ہے اور اب یہ ادارہ آنے والے تعلیمی سال میں ملک میں موجود اپنے 12 کیمپس میں مزید ڈھائی ہزار طلبہ کو داخلہ دے سکے گا۔ ایف ڈی ڈی آئی کے چار نئے کیمپس اگلے تعلیمی سال سے کام کرنے لگیں گے۔

ایف ڈی ڈی آئی ایک بنیادی ادارہ ہے، جو فٹ ویئر، چمڑا اور متعلقہ صنعت کیلئے تمام مسائل کو حل کرنے والا ادارہ ہے۔ 1986ء میں اپنے قیام کے بعد سے ایف ڈی ڈی آئی نے فٹ ویئر، چمڑا، فیشن، خردہ اور مینجمنٹ کے شعبوں میں ہنرمندی کو فروغ دے کر اہم رول ادا کیا ہے۔ ایف ڈی ڈی آئی خصوصی زمرے میں ہنرمند افرادی قوت فراہم کر کے صنعت کو فائدہ پہنچا رہا ہے۔ اس ادارے میں خصوصی نصاب کے ساتھ ساتھ جدید لیباریٹری، عالمی درجے کا کلاس انفراسٹرکچر اور تجربہ کار اساتذہ موجود ہیں۔

\*\*\*\*\*

(16.10.2017)

م ن و ا ک

U-5196

